

दीपावली पर पटाखे चलाने के दौरान हुए विवाद में आधा दर्जन घायल

बालाघाट थाना क्षेत्र के गांव सिंघानिया में बुधवार देर रात की घटना

हिण्डौन सिटी, (कास)। बालाघाट थाना क्षेत्र के गांव सिंघानिया में गत दिवस देर रात पटाखा चलाने को लेकर दो पक्षों में आपस में झगड़ा हुआ गया जिसमें दोनों पक्षों की 4 महिलाओं सहित आधा दर्जन लोग घायल हो गए। घायलों को परिजनों ने उपचार के लिए राजकीय अस्पताल

में भर्ती कराया। जहां उनका इलाज चल रहा है। शहर के मोहन नगर से जिला अस्पताल के डॉक्टर अंकुश अग्रवाल ने जानकारी देते हुए बताया कि बालाघाट थाना क्षेत्र के गांव सिंघानिया में गत दिवस गोवर्धन पूजा के बाद एक पक्ष की ओर से पटाखा चलाए जा

रहे थे। जिसको लेकर दो पक्षों में आपसी कहासुनी के बाद झगड़ा हो गया। जिसमें हुई मारपीट में एक पक्ष के लाखन सिंह, बच्चू सिंह व सुमन घायल हो गए तो वहीं दूसरे पक्ष की पूजा कुसंता और छोटी देवी तीन महिलाएं घायल हो गईं। इस तरह दोनों पक्षों की 4

महिलाओं सहित आधा दर्जन लोग मारपीट में घायल हुए। जिन्हें परिजनों ने उपचार के लिए देर रात जिला अस्पताल में भर्ती कराया। जहां उनका इलाज चल रहा है। इधर पुलिस ने दोनों पक्षों की ओर से पर्चा बयान दर्ज कर लिए हैं और मामले में कार्यवाही की जा रही है।

हथियार लेकर दो पक्षों के लोग भिड़े, तीन लोग हिरासत में

एक दूसरे पर लगाए हमला करने का आरोप, डेक की आवाज कम करने का कहने पर हुआ विवाद

अनूपगढ़, (निर्स)। पंचायत समिति की ग्राम पंचायत 27 ए के चक 25 ए में देर रात को दो पक्षों में विवाद हो गया। मामला इतना बढ़ गया की नौबत मारपीट तक पहुंच गई। इस झगड़े में दोनों पक्षों का एक-एक व्यक्ति लहलुहान हो गया। दोनों को राजकीय चिकित्सालय लाया गया तथा पुलिस को सूचना दी गई। पुलिस ने दोनों पक्षों

से मामला की जानकारी ली। दोनों पक्षों ने दूसरे पक्ष पर धारदार हथियार से हमला करने के आरोप लगाए हैं। पुलिस को दिए गए बयानों के अनुसार ने गुरचरण सिंह पुत्र प्यारा सिंह के परिजनों ने पुलिस को बताया कि एक व्यक्ति रोज उनके घर के आगे से तेज आवाज में ट्रेक्टर पर डेक बजाकर निकलते थे। बुधवार शाम उन्हें डेक की आवाज धीमी रखने

के लिए कहा गया तो एक बारगी हमलावर वहां से चले गए, लेकिन बाद पांच सात लोग तलवारों से लैस होकर उनके घर आए और उन पर हमला बोल दिया। इस हमले में गुरचरण सिंह के सिर पर चोट लग गई। शोर मचाने पर बीच-बचाव कर लोगों ने उन्हें बचाया। इसी प्रकार दूसरे पक्ष के ठाकर सिंह ने आरोप लगाया कि वह रोजाना उसी

मार्ग से अपने घर के लिए जाते हैं, आज भी हमेशा की तरह अपने घर जा रहे थे। आरोपियों ने पीछे से आकर उन पर हमला बोल दिया। तेज आवाज में डेक चलाने का आरोप गलत है। अचानक अपने ऊपर हुए हमले से वह हड़बड़ा गए और शोर मचाकर लोगों को इकट्ठा किया। लोगों द्वारा उन्हें छुड़ाकर राजकीय चिकित्सालय लाया गया।

10 ग्राम हेरोइन सहित चार गिरफ्तार

हनुमानगढ़, (निर्स)। जिले की संगरिया पुलिस ने एनडीपीसी एक्ट में कार्रवाई करते हुए 10 ग्राम हेरोइन सहित 4 आरोपियों को गिरफ्तार किया है। पुलिस ने नाकाबंदी के दौरान शक होने पर रोककर युवकों को तलाश ली और हेरोइन मिलने पर थाने ले आई। संगरिया थानाधिकारी हनुमान राम बिश्नोई ने बताया कि टीम के साथ गश्त कर रहे थे। जैसे ही गांव मानकसर के पास पहुंचे तो 4 सन्दिग्ध नजर आए। पुलिस ने चारों को रोककर तलाशी ली तो उनके पास से 10 ग्राम हेरोइन बरामद की गई। पुलिस चारों को पकड़ कर थाने ले आई। पुलिस पृष्ठताछ में चारों की पहचान मनोज कुमार (37) पुत्र रामकुमार निवासी चाई 7 नगराना, जसवीर सिंह उर्फ मुंदरी सीरा (35) पुत्र बाबरीसिंह निवासी चाई 13 शेराढ़, राजेश सिंह (32) पुत्र जसवंत सिंह जटसिंह निवासी चाई 1 मानकसर पुलिस थाना संगरिया और शाहनवाज उर्फ शाहबाज (30) पुत्र मोहम्मद रमजान निवासी 2 आरआरबडू रोही नवा के रूप में हुई।

तीन नकाबपोशों ने ज्वैलर्स की दुकान के ताले तोड़े

दो लाख रुपये के आभूषण व नगदी चोरी की

मालपुरा, (निर्स)। बुधवार की रात को चोरों ने मालपुरा शहर में पुलिस की रात्रिगश्त की पोल खोलते हुए टूट कर ज्वैलर्स की दुकान के ताले तोड़े 2 लाख रुपये के सोने-चांदी के आभूषण व नगदी चोरी की चारदात को अंजाम दिया। चारदात के सारे फुटेज सीसीटीवी कैमरे में कैद हो गये। पीड़ित दुकान



मालपुरा में ज्वैलर्स की दुकान में हुई चोरी की घटना के बाद पुलिस ने घटनास्थल का मौका मुआयना किया।

मालिक मदन लाल सोनी एण्ड संस ज्वैलर्स के प्रोपराइटर राजेश सोनी ने बताया कि बुधवार की शाम को दुकान के पास मैरुजी के धार्मिक स्थल से निकाली जा रही सोनी मैरु की सवारी के दौरान वो अपनी दुकान को लॉक कर घर गया था। पांच दिन के दीपावली पर्व पर पुरानी चांदी के बदले नई चांदी के आभूषण की बिक्री के दौरान तकरीबन आधा किलो चांदी के पुराने आभूषण कांडटर में रखे हुए थे तथा अंगुठी, पायजेब, बिछिया, लौंग, कुण्डल सहित

अन्य नवीन आभूषण भी कांडटर के डेस्क बोर्ड में रखे हुए थे। चोरी की वारदात का पता गुरूवार की सबेरे जाग होने पर दुकान के सामने आवासीय मकान मालिक को लगा। आस-पास देखने पर ज्वैलर्स की दुकान

नकली डीएपी बनाने के मामले में नोहर पुलिस ने दो लोगों को गिरफ्तार किया

नोहर पुलिस ने पांच दिन के रिमांड पर लिया, दोनों आरोपी हैं बाप-बेटे

हनुमानगढ़, (निर्स)। जिले नकली डीएपी मामले में नोहर पुलिस ने दो आरोपितों को गिरफ्तार करने में सफलता हासिल की है। नोहर पुलिस ने रामजी लाल सह पुत्र ठाकराम सह निवासी खुड़या व मेघाना निवासी सुभाष को गिरफ्तार किया है। पुलिस ने दोनों को मुखबिर की सूचना पर पकड़ा था। गिरफ्तार दोनों आरोपियों को न्यायालय में पेश कर 5 दिन के रिमांड पर भेजने के आदेश दिए। थाना प्रभारी नरेश गेरा ने बताया कि आरोपियों की घरपकड़ के लिए

पुलिस की अलग-अलग टीमों ने निरंतर छापामारी कर रही थी। रिमांड अर्वाधि के दौरान दोनों आरोपितों से गहन पृष्ठताछ की जाएगी। उन्होंने बताया कि आरोपित सुभाष नामी कम्पनियों के कट्टों की सप्लाई करता था। बाई नं. एक में स्थित एक मकान से गत दिनों पुलिस और कृषि विभाग के अधिकारियों ने छापारा मारा था। मौके पर पुलिस ने नामी कम्पनियों के कट्टों में भरी भारी मात्रा में नकली डीएपी बरामद की थी। जिसके बाद पुलिस ने खुड़या निवासी रामजीलाल सह के

खिलाफ मामला दर्ज किया था। थाना प्रभारी ने बताया कि गिरफ्तार किए गए रामजीलाल को खुद की पेंसिटाइड्स की दुकान है। पुलिस पूरे मामले की कड़ी से कड़ी जांच में जुटी हुई है। बता दें खुड़या पुलिस ने गांव में छापारा मारकर दो अलग अलग गोदामों से भारी मात्रा में नकली डीएपी बरामद की थी। पुलिस ने इस मामले में ठाकरा राम सह व हरिराम के खिलाफ मुकदमा दर्ज किया था। आरोपी ठाकरा राम व रामजीलाल पिता-पुत्र हैं। दोनों लंबे समय से इस धंधे से जुड़े हैं।

खुड़या पुलिस ठाकराराम व हरिराम की तलाश में जुटी है। नकली डीएपी बनाकर क्षेत्र के अलावा हरियाणा और पंजाब में भी बड़े पैमाने पर सप्लाई करते थे। उत्तर इस मामले को लेकर क्षेत्र के अनेक किसान संगठनों में भी गुस्सा लगातार बढ़ता जा रहा है। किसान संगठनों ने चेतावनी दी है कि पुलिस ने अगर समय रहते पूरे मामले में कड़ी से कड़ी जांच नहीं किया तो आरोपियों को गिरफ्तार नहीं किया तो कृषि विभाग कार्यालय का अनिश्चित कालीन घेराव किया जाएगा।

चोरी करने वाली अंतर्राज्यीय गिरोह के दो बदमाश गिरफ्तार



पुलिस थाने में गिरफ्तार चोरी के आरोपी व जब्त कार।

निवाड़ी, (निर्स)। स्थानीय पुलिस ने टीम गठित कर चोरी करने वाले अंतर्राज्यीय गिरोह के दो आरोपितों को गिरफ्तार करके, उनसे चोरी करने में प्रयुक्त कार एवं चोरी किए गए जेवरत बरामद किए हैं। थानाधिकारी राजेंद्र कुमार खंडेलवाल ने बताया कि पुलिस थाने में जगन्नाथ डोम निवासी सोरपदर हाल निवासी चैनपुरा फाटक रेलवे स्टेशन

■ चोरी में प्रयुक्त कार एवं चोरी किए गए जेवरत बरामद

ने मामला दर्ज करवाया था कि 21 अक्टूबर को उसके मकान से चोर लालों रूप के जेवरत चुराकर ले गए। इस दौरान मुखबिर की सूचना पर राष्ट्रीय राजमार्ग पर स्थित पहाड़ी तिराहे के पास संधिघ दो व्यक्ति मिले। जिन्से गहनता

से पृष्ठताछ की गई तो उन्होंने चोरी करना बताया। थाना अधिकारी ने बताया कि चोरी करने के मामले में जुगल सिंह पुत्र भंवर सिंह जाति बिलाला निवासी घोर थाना टांडा जिला धार मध्य प्रदेश एवं पतलिया पुत्र रिच्छु जाति भील निवासी गुराडिया थाना टांडा जिला धार मध्य प्रदेश को गिरफ्तार करके उनसे चोरी करने में प्रयुक्त कार एवं चोरी किए गए जेवरत बरामद किए हैं।

पीड़ितों से मिले मानवाधिकार आयोग अध्यक्ष

जोधपुर, (कास)। राजस्थान राज्य मानवाधिकार आयोग के अध्यक्ष जस्टिस जी. के. व्यास गुरुवार को कीर्ति नगर पहुंचे तथा गत दिनों हुए गैस हादसे से पीड़ितों के परिजनों से मिलकर उन्हें सांत्वना दी।

■ गैस हादसे के पीड़ितों से जानकारी लेकर मदद का आश्वासन दिया

जस्टिस व्यास ने इस दौरान मोबाइल पर कलक्टर से बातचीत की और मामले में अब तक की रिपोर्ट लेते हुए राज्य सरकार द्वारा प्रदत्त मदद के बारे में जानकारी ली और पीड़ितों तथा उनके परिवारों के लिए यथासंभव मदद दिलाने के लिए आश्वासन दिया।

नागौर जिले के मकराना में एच मार्बल क्राफ्ट के मालिक अब्दुल हमीद भाटी का 31 जनवरी 2018 को निधन हो गया। बेटे ने एक पत्र के माध्यम से सीजीएसटी विभाग को सूचित किया कि उसके पिता का निधन हो गया है।

सीजीएसटी एक्ट में प्रावधान है कि किसी जीएसटी आइडेंटिफिकेशन नंबर को रद्द या ट्रांसफर कराया जा सकता है बशर्ते इसके लिए सूचना विभाग की ओर से तय कॉमन पोर्टल पर फार्म जीएसटी आइडेंटि-16 में दी जाए। मोहम्मद अफजल की ओर से

विभाग तीस दिन के भीतर फार्म 16 भरने की अनुमति प्रदान करे: हाईकोर्ट

फार्म 29 की जगह फार्म जीएसटी आइजी-16 में सूचना देने पर फर्म ब्लॉक की थी

जोधपुर, (कास)। राजस्थान उच्च न्यायालय ने एक याचिका का निस्तारण करते हुए कहा है कि गलत फार्म भरने के आधार पर सीजीएसटी आइडेंटिफिकेशन नंबर को लिंक करने से मना नहीं किया जा सकता है। हाईकोर्ट ने आदेश दिया है कि विभाग कॉमन पोर्टल को ओपन करे ताकि याचिकाकर्ता अपनी जानकारी तय फार्म में भर सके इसके लिए विभाग को तीस दिन का समय प्रदान किया गया है।

नागौर जिले के मकराना में एच मार्बल क्राफ्ट के मालिक अब्दुल हमीद भाटी का 31 जनवरी 2018 को निधन हो गया। बेटे ने एक पत्र के माध्यम से सीजीएसटी विभाग को सूचित किया कि उसके पिता का निधन हो गया है।

सीजीएसटी एक्ट में प्रावधान है कि किसी जीएसटी आइडेंटिफिकेशन नंबर को रद्द या ट्रांसफर कराया जा सकता है बशर्ते इसके लिए सूचना विभाग की ओर से तय कॉमन पोर्टल पर फार्म जीएसटी आइडेंटि-16 में दी जाए। मोहम्मद अफजल की ओर से

■ सीजीएसटी आइडेंटिफिकेशन को लिंक करने से मना नहीं किया जा सकता: हाईकोर्ट

■ राजस्थान हाईकोर्ट ने विभाग को कॉमन पोर्टल ओपन करने के निर्देश भी दिए

सूचना इस तय फार्म पर नहीं दिए जाने से रिटर्न जमा कराने के लिए उसकी फर्म को ब्लॉक कर दिया गया। इसके बाद मोहम्मद अफजल ने नया जीएसटी नंबर ले लिया। इसके साथ ही उसने हाईकोर्ट में एक याचिका पेश कर सीजीएसटी विभाग के फैसले को चुनौती दी।

राजस्थान हाईकोर्ट की जोधपुर स्थित मुख्य पीठ के समक्ष विभाग की ओर से कहा गया कि याचिकाकर्ता ने सही फॉर्मेट में सीजीएसटी आइडेंटिफिकेशन नंबर ट्रांसफर करने के लिए आवेदन नहीं किया। पुराना नंबर रद्द करने के लिए फार्म 29 भरा गया जबकि इसके लिए 16 नंबर का फार्म भरना था। ऐसे में सिस्टम उनके आवेदन को लिंक नहीं कर पाया।

खंडपीठ ने कहा कि याचिकाकर्ता ने विभाग को सूचित किया था कि उसके पिता का निधन हो गया। इसी से जाहिर है कि वह बकाया टैक्स को चुकाने के लिए तैयार है।

याचिका का निस्तारण करते हुए खंडपीठ ने कहा कि विभाग तीस दिन के भीतर कॉमन पोर्टल को एक्टिवेट कर याचिकाकर्ता को फार्म 16 भरने की अनुमति प्रदान करे। सारी सूचनाएं जमा कराने के बाद उसके सीजीएसटी नंबर को लिंक करने की प्रक्रिया, इस संदर्भ में 28 मार्च 2019 को जारी सुकुलर के तहत, पूरी करे।

कार की टक्कर से बाइक सवार पिता-पुत्र की मौत

हनुमानगढ़, (निर्स)। गांव देईदास-रावतसर रोड पर मंगलवार को जागरण में जा रहे बाइक सवार पिता-पुत्र की मौत हो गई जबकि महिला सहित दो जने घायल हो गए। घायलों को उपचार के लिए अस्पताल में भर्ती करवाया गया।

जानकारी के अनुसार गुडिया रोही में खेती करने वाले गांव बीरदेसर पल्लू के भूप पुत्र मंगलाराम व उसका पुत्र प्रकाश उर्फ बिंदल बाइक पर रावतसर की तरफ रिस्तेदारी में जागरण में जाने के लिए रवाना हुए थे। देईदास रोड पर बाइक खराब हो गई तभी वहां भूप की पत्नी बिरमा देवी व उसका भतीजा निहाल सिंह भी पहुंच गए। इसी दौरान रावतसर की तरफ से आई कार ने टक्कर मारी दी जिससे बाइक सवार भूप व उसके पुत्र बिंदल की मौत हो गई जबकि पत्नी बिरमा देवी व निहाल सिंह घायल हो गया। सीआई नरेश गेरा ने बताया कि मृतकों का पोस्टमार्टम करा शव परिजनों को सौंप दिए।

महिला को जेसीबी से कुचला

बीकानेर, (कास)। यहां बजरंग धोरा एरिया में एक महिला की मौत के बाद अब पीबीएम अस्पताल की मोचरी के आगे मृतका के परिजन हंगामा कर रहे हैं। आरोप है कि जेसीबी मशीन से महिला को कुचलकर हत्या की गई है। पुलिस ने इस मामले में दो युवकों को हिरासत में लिया है। पुलिस ने अब तक इसे हत्या के रूप में पुष्टि नहीं की है। बताया जा रहा है कि प्रेम बाई पत्नी चेतनराम देर रात बजरंग धोरा के पास से किसी कार्यक्रम में हिस्सा लेकर लौट रही थी। रास्ते में कुछ लोगों ने उसके गले से चैन छीनने का प्रयास किया।

महिला की पकड़ मजबूत थी और चैन बचा ली। इस दौरान महिला और युवकों में बोलचाल भी हुई। नाराज हुए युवक कुछ देर बाद जेसीबी मशीन लेकर पहुंचे और महिला को कुचल दिया। राहगीर उसे लेकर पीबीएम अस्पताल पहुंचे, जहां उसकी इलाज के दौरान मौत हो गई। परिजनों का आरोप है कि महिला

■ पूर्व में महिला की चैन छीनने का किया था प्रयास

की हत्या की गई है जबकि दूसरी और पुलिस इसे सीधे सीधे हत्या का मामला नहीं मान रही है। पुलिस इसे दुर्घटना के रूप में भी देख रही है। बीछवाल थानाधिकारी महेंद्र दत्त ने बताया कि मृतका के परिजनों ने आरोप लगाया है, जिसकी जांच की जाएगी। इससे पहले कुछ नहीं कहा जा सकता। सुबह पोस्टमार्टम से पहले बड़ी संख्या में परिजन मौके पर पहुंचे। इन लोगों ने जेसीबी चलाने वाले युवकों को गिरफ्तार करने की मांग की। थानाधिकारी ने बताया कि दो युवकों को हिरासत में लिया गया है, जिसमें एक जेसीबी चलाने वाला भी शामिल है।

‘अतिरिक्त पेंशन स्वीकृति का लाभ दें’

बांसवाड़ा, (निर्स)। पेंशनर समाज की जिला शाखा के पदाधिकारियों ने अध्यक्ष फजले हुसैन टी जेताजी के नेतृत्व में जिला कलक्टर के माध्यम से मुख्यमंत्री को ज्ञापन भेजकर राज्य के 65 वर्ष की आयु के पेंशनरों को अतिरिक्त पेंशन स्वीकृति का लाभ दिलाने की मांग की है। जेताजी ने बताया कि पेंशनर समाज के प्रदेशाध्यक्ष द्वारा पेंशनरों को 80 वर्ष पर 20 प्रतिशत अतिरिक्त पेंशन स्वीकृति की जाती है उसमें से विभाजित कर 65, 70 व 75 वर्ष की आयु पर क्रमशः 5, 10 एवं 15 प्रतिशत दिलाई जाये। जिससे राज्य के हर वर्ग जाति, समुदाय के पेंशनर को इसका लाभ मिल सके। पेंशनरों ने मुख्यमंत्री का आभार जताते हुए कहा कि राज्य सरकार ने स्वास्थ्य योजना लायू कर सभी पेंशनरों व कर्मचारियों को निःशुल्क चिकित्सा सुविधा दिलवाकर मिसाल कायम की है।

नाबालिग से छेड़छाड़ के मामले में बुजुर्ग को जेल

अलवर, (निर्स)। अलवर शहर में 7 साल की मासूम से 63 साल के बुजुर्ग द्वारा छेड़छाड़ करने का मामला सामने आया है। पुलिस ने आरोपी को गिरफ्तार कर गुरुवार को जेल भेज दिया। मामला 23 अक्टूबर का है।

पीड़िता की पिता ने रिपोर्ट दर्ज कराई, उसके बाद पुलिस ने जांच कर आरोपी को गिरफ्तार कर कोर्ट में पेश किया। जहां से उसे जेल भेज दिया गया। महिला थाना प्रभारी ने बताया कि शहर के 63 साल के अनिल अग्रवाल निवासी मालाखेड़ा, अलवर अपने परिचित के घर गया था। वहां उसकी 7 साल की बेटी को स्कूटर पर बैठाकर प्रतापबंध की तरफ ले गया जहां उसके प्राइवेट पार्ट से छेड़छाड़ की। शाम चार बजे बालिका को लेकर गया। उसके बाद

■ अलवर शहर में 7 साल की मासूम से 63 साल के बुजुर्ग ने की छेड़छाड़

करीब 6 बजे वापस लेकर आया। पीड़िता के पिता के आने के बाद बेटी से छेड़छाड़ होने का कुछ आभास हुआ। इसके बाद आरोपी अनिल अग्रवाल के खिलाफ नाबालिग को बहला फुसलाकर ले जाने और उसके प्राइवेट पार्ट से छेड़छाड़ करने का मामला दर्ज कराया गया। महिला थाना प्रभारी चौधमल ने बताया कि आरोपी अनिल अग्रवाल को दो दिन पहले ही गिरफ्तार कर लिया था। अब उसे कोर्ट में पेश कर जेल भेज दिया है।

साक्षात्कार तिथि जारी

अजमेर, (कास)। राजस्थान लोक सेवा आयोग द्वारा गुरुवार को सहायक आचार्य-भूगोल (कॉलेज शिक्षा विभाग) 2020 के पदों के साक्षात्कार निर्धारित कार्यक्रमानुसार 9 नवंबर से 18 नवंबर 2022 तक किये जाएंगे।

आयोग सचिव एचएल अटल ने कहा कि अभ्यर्थियों के साक्षात्कार-पत्र आयोग की वेबसाइट पर अपलोड कर दिए जाएंगे। जिन अभ्यर्थियों ने विस्तृत आवेदन-पत्र आयोग को प्रस्तुत नहीं किए हैं, वे अभ्यर्थी विस्तृत आवेदन-पत्र साक्षात्कार के समय दो प्रतियों में मय समस्त प्रमाण-पत्रों की फोटो प्रतियों सहित आवश्यक रूप से प्रस्तुत करें। विस्तृत आवेदन-पत्र को आयोग की वेबसाइट से डाउनलोड किया जा सकता है। साक्षात्कार में सम्मिलित होने वाले सभी अभ्यर्थी अपने समस्त मूल-प्रमाण पत्र मय फोटो प्रति अवश्य साथ लाएं। इनके अभाव में अभ्यर्थियों को साक्षात्कार से वंचित कर दिया जाएगा।

अन्नकूट खाने से दर्जनों लोग उल्टी-दस्त के हुए शिकार

मैडिकल टीम ने प्रभावित क्षेत्र में पहुंचकर जानकारी जुटाई

राजगढ़/अलवर, (निर्स)। कस्बे के राजकीय महाविद्यालय के सामने गोला वाला मोहल्ले में शिव मंदिर पर आयोजित अन्नकूट महोत्सव में प्रसादी लेने के बाद दर्जनों महिला पुरुष उल्टी दस्त का शिकार हो गए। पीड़ितों को चिकित्सालय में भर्ती कराया गया है।

दो-तीन दर्जन मरीजों को प्राथमिक उपचार के बाद छुट्टी दे दी गई। इधर बुधवार रात्रि से मरीजों के आने जाने का क्रम चला जो गुरुवार सायंकाल तक जारी रहा। इसके बाद मैडिकल टीम प्रभावित क्षेत्र में पहुंची। प्रातः जानकारी के अनुसार महाविद्यालय के सामने शिव मंदिर में गोवर्धन पूजा के दिन बुधवार दोपहर को अन्नकूट महोत्सव में बाजार बनाए गए। बुधवार रात्रि से बाजार एवं अन्नकूट महोत्सव में प्रसाद लेने वालों के पेट दर्द एवं उल्टी दस्त की शिकायत हुई। इस पर कुछ लोगों ने अपने स्तर पर मैडिकल स्टोर से दवा ली तो बाद में चिकित्सालय में मरीजों का आना



राजगढ़ के अस्पताल में प्रभावित लोगों का इलाज करती चिकित्सा टीम।

जाना जारी रहा। गुरुवार को दो-तीन दर्जन मरीजों को राजगढ़ चिकित्सालय में उपचार के लिए लाया गया। इनमें से कुछ को उपचार के बाद छुट्टी दी गई तो करीब दर्जनभर महिला पुरुष चिकित्सालय में भर्ती हैं। हालत

बिगड़ने पर पार्वती देवी पत्नी भोलाराम को गुरुवार सायंकाल अलवर रैफर कर दिया।